

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಆಪಟೀಕರ ವಿರಚಿತಃ
॥ ಶ್ರೀರಾಮಚಂದ್ರಸ್ತವಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀರಾಮಚಂದ್ರಸ್ತವಃ ||

ಸೂರ್ಯವಂಶಸಂಭವೋಽಪಿ ಚಂದ್ರಕಾಂತಿಶೀತಲೋ
ಭೂಪತಿಸ್ತಥಾಪಿ ನಿರ್ಜಿತೇಂದ್ರಿಯೋ ರಘೂತ್ತಮಃ |
ನೀಲನೀರದಾಭಕಾಂತಿಮೀಶ್ವರಂ ಧನುರ್ಧರಂ
ರಾಘವಂ ನಮಾಮ್ಯಹಂ ಸದೈವ ಸಾಧುಸೇವಿತಂ || 1 ||

ಯಜ್ಞರಕ್ಷಣಾಯ ಶೈಶವೇಽಪಿ ರಾಕ್ಷಸಾ ಹತಾ
ಶಂಭುಚಾಪಭಂಜನೇನ ಜಾನಕೀ ತ್ವಯಾ ವೃತಾ |
ವಿಷ್ಣುಕಾರ್ಮುಕೇ ಶರಂ ನಿಯುಜ್ಯ ಭಾರ್ಗವೋ ಜಿತ -
ಸ್ತ್ವಾಂ ನಮಂತಿ ಭಕ್ತಿತಃ ಸುರಾಃ ಸದೈವ ಹೇ ವಿಭೋ || 2 ||

ತಾಟಕಾ ತ್ವಯಾ ಹತಾ ಮದೋದ್ಧತಾ ಮಹಾವನೇ
ದೂಷಣಾದಿದಾನವಾಸ್ತ್ವಯಾ ವನೇ ವಿನಾಶಿತಾಃ |
ತಪ್ತಕಾಂಚನಾಭಕಾಂತಿಭಾಸುರೋ ಮೃಗೋ ವನೇ
ಪ್ರಾಪಿತೋಽಂತಕಾಂತಿಕಂ ಶರೇಣ ರಾಘವ ದ್ರುತಂ || 3 ||

ಮೇಘನಾದಕುಂಭಕರ್ಣರಾವಣಾದಿರಾಕ್ಷಸಾ
ವಿಕ್ರಮೇಣ ಲೀಲಯಾ ತ್ವಯಾ ಹತಾ ರಣಾಂಗಣೇ |
ಲೋಕರಂಜನಾಯ ಜಾನಕೀ ವಿಸರ್ಜಿತಾ ಪ್ರಿಯಾ
ತ್ವಾಂ ನಮಾಮ್ಯಹಂ ಸದೈವ ರಾಮಚಂದ್ರ ಭೂಪತೇ || 4 ||

ಏಕಬಾಣಮೇಕವಾಕ್ಯಮೇಕಭಾರ್ಯಕಂ ವಿಭೋ
ತ್ವಾಂ ಸ್ತುವಂತಿ ಸಾಧವೋ ಸದೈವ ಭಕ್ತಿಚೇತಸಾ |
ಧರ್ಮರಕ್ಷಣಾಯ ಕಾನನಂ ತ್ವಯಾಽಶ್ರಿತಂ ಪ್ರಭೋ
ತ್ವಾಮನನ್ಯಭಕ್ತಿಶ್ಚ ಪೂಜಯಂತಿ ಮಾನವಾಃ || 5 ||

ವಾನರೇಂದ್ರವಾಲಿನಾಶಕಾಯ ರಾಮ ತೇ ನಮಃ
ಸಿಂಧುಗರ್ವನಾಶಕಾಯ ರಾಮಚಂದ್ರ ತೇ ನಮಃ |
ವಾಯುನಂದನಾದಿವಾನರೈಃ ಸದೈವ ಸೇವಿತಂ
ಲಕ್ಷ್ಮಣಾಗ್ರಜಂ ಚ ಜಾನಕೀಪತಿಂ ನಮಾಮ್ಯಹಂ || 6 ||

ತ್ಯಕ್ತಯೌವರಾಜ್ಯಮಾರ್ಜವೇನ ಯುಕ್ತಮೀಶ್ವರಂ
ವ್ಯಾಘ್ರಸರ್ಪಯುಕ್ತಕಾನನಂ ಗತಂ ನೃಪೇಶ್ವರಂ |
ರಾಜರತ್ನಮಾಲಿಕಾಸು ಸುಪ್ರತಿಷ್ಠಿತಂ ನೃಪಂ
ಸಾದರಂ ಸದೈವ ನೌಮಿ ಭಕ್ತಿಯುಕ್ತಚೇತಸಾ || 7 ||

ತ್ವತ್ಸಮೋ ನ ಭೂಪತಿರ್ಭುವಿ ಪ್ರಭೋ ವಿರಾಜತೇ
ತ್ವತ್ಸಮೋ ಸುತೋಽಪಿ ದೇವ ನಾನ್ಯತೋ ಹಿ ದೃಶ್ಯತೇ |
ಪ್ರೀತಿಯುಕ್ತಮಾನಸಃ ಪತಿಶ್ಚ ನಾಪರೋ ಜನೇ
ತ್ವಾಮನನ್ಯಮಾನಸೋ ನಮಸ್ಕರೋಮಿ ಸಂತತಂ || 8 ||

ಪಾಪನಾಶಿನೀಂ ತಥೈವ ಸರ್ವಕಾಮದಾಯಿನೀಂ
ಶಕ್ತಿಕೀರ್ತಿಮುಕ್ತಿದಾಂ ಸ್ಮರೇದ್ ರಘೋಃ ಕಥಾಂ ಸದಾ |
ರಾಮಚಂದ್ರಭೂಪತೇಃ ಸ್ತವಂ ಸದೈವ ಯಃ ಪಠೇತ್
ತಸ್ಯ ತುಷ್ಟಮಾನಸೋ ಪ್ರಭುದರ್ಯಾಮಯೋ ಭವೇತ್ || 9 ||

|| ಶ್ರೀರಾಮಚಂದ್ರಸ್ತವಃ ಸಮಾಪ್ತಃ ||